

Türkmenistan ilkinji gezek halkara guramaçylykly jenaýata garşy göreş gününü belleýär: Howpsuz geljek üçin göreşde ýaşlar öňde barýar!

Düýn, 18-nji noýabrda, Aşgabatda taryhy waka boldy - Türkmenistanda ilkinji gezek halkara guramaçylykly jenaýata garşy göreş günü bellenildi. BMG-niň Neşe we Jenaýatlar boýunça Müdirliği (UNODC) ABŞ-nyň Halkara Ösüş Agentligi (USAID) “Merkezi Aziýada Howpsuz Migrasiýa” (SMICA) we hyzmatdaşlar bilen bilelikde gurnan çäre, ýaşlaryň global howplara garşy göreşde gatnaşmagynyň ajaýyp mysaly boldy.



21-nji ýöriteleşdirilen okuw-terbiýeçilik mekdebinde okuwçylar, mugallymlar we döwlet edaralarynyň wekilleri häzirki zaman meseleleriniň biri bolan jenaýata garşy göreşi ara alyp maslahatlaşmak üçin ýygnyndylar. Çärä gatnaşyjylar UNODC-nyň ýerine ýetiriji direktory hanym Ghada Walyň wideo ýüzlenmesini diňlemek üçin özboluşly mümkinçilik aldylar, ol jenaýata garşy göreşiň her bir adamyň bilelikdäki jogapkärçiligi bolup durýandygyny nygtady.

Türkmenistanyň Içeri işler ministrliginiň we Baş prokuraturasynyň hünärmenleri jenaýata garşy göreşiň ýerli we global taraplaryny düşündirdiler, “Ýenme” jemgyýetçilik

Türkmenistan ilkinji gezek halkara guramaçylykly jenaýata garşy göreş gününü belleýär: Howpsuz geljek üçin göreşde ýaşlar öňde barýar!

guramasynyň wekilleri bolsa adam söwdasy meselesine bagyşlanan interaktiw sessiýa geçirdiler. Gyzykly wiktoryna we wideo materiallar okuwçylara meseläniň düýp manysyny has çuňňur düşünmäge we täsirli bilimlerini görkezmege mümkinçilik berdi. Ýeňijiler ýadygärlik sowgatlary bilen sylaglandy.

Olga Çaryýewanyň psihiki saglyk we sanly howpsuzlyk baradaky leksiýasy diňleýjilerde uly täsir galdyrdy, häzirki zaman ýaşlary üçin bu meseleleriň ähmiýetini nygtady. BMG-niň meýletinçileriniň “Howpsuz dünýä üçin döredijilikli çözümler” şygary bilen geçirilen ajaýyp fleşmoby çäräniň jemleýji pursady bolup, ähli gatnaşyjylary howpsuz geljegi döretmek isleginde birleşdirdi.



Jenaýata garşy göreş temasy boýunça sahna we prezentasiýa taýýarlan mekdep meýletinçileriniň işjeň gatnaşmagy ýaş nesliň işjeň raýat pozisiýasyna taýýardygyny subut edýär. Çäre diňe bir maglumat beriji däl-de, eýsem ylham beriji bolup, her bir adamyň halkara guramaçylykly jenaýata garşy göreşe goşant goşup biljekdigini görkezdi.